

کتاب	: خاندان اور فرد
مصنف	: خورشید احمد ندیم
ناشر	: ادارہ برائے تعلیم و تحقیق، مکان نمبر ۱، گلی نمبر ۳۰، جی ۲۔ ۳، اسلام آباد
سال اشاعت	: ۲۰۰۳ء
صفحات	: ۸۶
تیسیت	: درج نہیں
تبصرہ نگار	: ڈاکٹر محمد طاہر منصوری ☆

جناب خورشید احمد ندیم ملک کے ایک متاز دانشور اور صاحب طرز ادیب و قلمکار ہیں۔ وہ کئی کتابوں کے مصنف و مؤلف ہیں۔ وہ ادارہ برائے تعلیم و تحقیق سے وابستہ ہیں۔ ادارے کا ہدف ”ایک ایسے مسلم معاشرے کی تشكیل ہے جو رواداری، جمہوریت، پرامن بناۓ باہمی اور آزادی نگر کا مظہر ہو اور جہاں مکالے اور تبادلہ خیال کو ایک کلپر کی حیثیت حاصل ہو۔“ اس ادارے نے اسلامی تصور خاندان، مسلم عورت کے کردار، صفتی تعلقات (Gender Relations)، حدود قوانین، مسلم غیر مسلم تعلقات جیسے موضوعات پر ایک غیر رواجی اور جدید نقطہ نظر متعارف کرنے کی کوشش کی ہے۔ یہ نقطہ نظر بڑی حد تک حقوق انسانی (Human Rights) کے تصورات اور مسلم تحریک نسوان (Muslim Feminism) کے طریقہ سے متأثر ہے۔ یہاں یہ بات قابل ذکر ہے کہ صفتی تعلقات اور عورت کے کردار کے حوالے سے معاصر مسلم تحریک نسوان کا موقف اسلامی روایت سے بہت زیادہ ہٹا ہوا ہے اور اسی بناء پر اس تحریک کی نمائندہ خواتین، ایمنہ دودو، فاطمہ مرثی، عزیزہ حبی اور ملائیشیا کی سریز ان اسلام کے خیالات کو مسلم معاشروں میں کوئی قابل ذکر پذیرائی حاصل نہیں ہو سکی۔

ادارہ برائے تعلیم و تحقیق نے مسلم سماج و معاشرت سے تعلق رکھنے والے کئی موضوعات پر نئے افکار و خیالات متعارف کروائے ہیں۔ مختلف مسائل پر اس نے مسلم تحریک نسوان کے نقطہ نظر کو آگے بڑھایا ہے۔ تاہم ادارے نے ان افکار کے مطالعے کا نہ تو کوئی علمی منجھ پیش کیا ہے اور نہ ہی ان کی صحت کو جانچنے کی کوئی کسوٹی فراہم کی ہے۔ بظاہر ایسا معلوم ہوتا ہے کہ حقوق انسانی کو ان افکار کو پرکھنے کی کسوٹی اور معیار بنایا گیا ہے۔

زیر تبصرہ کتاب ”خاندان اور فرد“ میں خورشید احمد ندیم صاحب نے اسلامی معاشرت کی ایک اہم اکائی کے طور پر خاندان کی اہمیت کو اجاگر کیا ہے۔ یہ بات کسی وضاحت کی محتاج نہیں کہ رشتہ ازدواج پر قائم ہونے والی اس اکائی کو ہر مذہب اور معاشرے میں احترام و تقدس کی نگاہ سے دیکھا جاتا ہے۔ اس ضمن میں کی جانے والی قانون سازی کو ہر معاشرہ نہ صرف تسلیم کرتا ہے بلکہ اسے تحفظ فراہم کرتا ہے۔

اسلام کے تصور خاندان کے ضمن میں فاضل مصنف نے اسلامی خاندان کے اہم تصورات کو واضح کیا ہے اور نکاح کی اہمیت، محبت نکاح کی حکمت، مہر کا لفظ، سرپرست کا اختیار نکاح، تعدد ازدواج، زوجین کے حقوق و فرائض جیسے مباحث پر روشنی ڈالی ہے۔ اسلامی عائلی قانون پر لکھتے ہوئے کمی مغربی اسکالر مہر کو عورت کی قیمت (Bridal Price) قرار دیتے ہیں۔ یہ عورت کی عزت و آبرد بلکہ انسانی شرف (Human Dignity) کے منافی تصور ہے۔ فاضل مصنف نے اس مغالطے کو رفع کرنے کی کوشش کی ہے اور عورت کے گم گشتہ اعتبار اور عزت و دوقار کو بحال کیا ہے۔

مصنف کی یہ بات درست ہے کہ لڑکی کی رضامندی صحبت نکاح کی ایک بنیادی شرط ہے اور یہ کہ سرپرست کو اس کے نکاح میں جابرانہ اختیار حاصل نہیں۔ تاہم ان کا یہ موقف درست نہیں کہ ولی کی اجازت اور اختیار کی شریعت میں کوئی بنیاد نہیں۔ ولی کی اجازت اور اختیار کے بارے میں صریح احادیث موجود ہیں۔ نقہ اسلامی میں اس حوالے سے تو اختلاف ہے کہ لڑکی اور اس کے سرپرست کی رائے میں تصادم کی صورت میں کس کی رائے کو فویت حاصل ہوگی۔ یا یہ کہ لڑکی کے نکاح میں سرپرست کی حیثیت مشورے کی ہے یا حکم کی؟ لیکن اس بارے میں فقہاء کے درمیان کوئی اختلاف نہیں کہ لڑکی کے نکاح میں سرپرست کا ایک باقاعدہ کردار ہے۔ ہمارے خیال میں باپ، دادا کا اپنی لڑکی کے نکاح میں کردار مسلم معاشروں کی ایک تہذیبی قدر ہے۔ اس کے بغیر ایک مادر پر آزاد معاشرہ ہی وجود میں آ سکتا ہے۔ لاہور ہائی کورٹ نے صائمہ وحید کیس ۱۹۹۷ء (پی ایل ڈی لاہور ۳۰۱) میں اسی موقف کا اظہار کیا ہے۔

مصنف نے لکھا ہے کہ شوہر کی موت کی صورت میں بیوی ایک سال تک شوہر کے گھر رہ سکتی ہے۔ اس کے ثبوت میں انہوں نے سورہ بقرہ کی آیت نمبر ۲۲۰ کا حوالہ دیا ہے۔ امر واقع یہ ہے کہ سورہ بقرہ کی آیت ۲۲۲ نے مذکورہ آیت کے حکم کو منسوخ کر دیا ہے۔ آیت ۲۲۲ کی رو سے بیوہ عورت کی عدت چار ماہ اور دس دن ہے، اور وہ اسی عرصے کے لیے نان نقہ کی مستحق ہے۔

مصنف نے اسلام کے تصور خاندان پر مغرب کے اعتراضات کا بھی جائزہ لیا ہے۔ اسلام کے تصور خاندان پر مغرب کا ایک بڑا اعتراض یہ ہے کہ یہ فرد کی آزادی پر غیر ضروری تدبیش عائد کرتا ہے۔ مصنف نے اس اعتراض کا یہ جواب دیا ہے کہ فرد کی آزادی کے ضمن میں مغرب کے مطالبات ایسے ہیں کہ انہیں دنیا کا کوئی مذہب اور مہذب معاشرہ تسلیم نہیں کر سکتا۔ مثلاً ہم جسی یا جسم فروشی کو کوئی مذہب اور معاشرہ قبول نہیں کرتا۔

مجموعی طور پر خاندان کے اسلامی تصور پر یہ ایک اچھی کتاب ہے جس میں اسلام کا نقطہ نظر بہت مدل طریقے سے پیش کیا گیا ہے۔ اس کتاب نے اسلام سے منسوب کئی غلط فہمیوں کو رفع کیا ہے اور اس مقدمے کو کامیابی سے ثابت کیا ہے کہ اسلام کا تصور خاندان جوہری طور پر اس تصور سے مختلف نہیں ہے ہر مہذب معاشرے میں قبولیت عام حاصل ہے۔
